

ଆମେ ତଳ ଶ୍ରେଣୀମାନଙ୍କରେ ବିଭିନ୍ନ ପ୍ରକାର ମୁଦ୍ରା ଓ ନୋଟ୍ ସହିତ ପରିଚିତ ହୋଇଛୁ । ନିତିଦିନିଆ ଜିନିଷ କିଣା ବିକାରେ ସେଗୁଡ଼ିକୁ ମଧ୍ୟ ବ୍ୟବହାର କରିଛୁ । ଆସ, ଆଉ କେତୋଟି ଅଧିକ ମୂଲ୍ୟର ମୁଦ୍ରା ଓ ନୋଟ୍ ଚିହ୍ନିବା । ସେଗୁଡ଼ିକୁ ଚିହ୍ନି ତଳେ ଥିବା କୋଠାରେ ସେଗୁଡ଼ିକର ପରିମାଣ ଲେଖ ।



ଏବେ, ମୁଦ୍ରା ଓ ନୋଟ୍ଗୁଡ଼ିକର ମୋଟ ମୂଲ୍ୟ ନିର୍ଣ୍ଣୟ କରିବା ।

ମୁଦ୍ରା / ନୋଟ୍	ମୋଟ ମୂଲ୍ୟ
	୧୪ ଟଙ୍କା

ମନେରଖିବ କି ?

- ୧ ଟଙ୍କା = ୧୦୦ ପଇସା
- ଉଭୟ ଟଙ୍କା ଓ ପଇସା ଥିବାର ପରିମାଣକୁ ଲେଖିଲା ବେଳେ ମଝିରେ ଏକ ବିନ୍ଦୁ (.) ଦେଇ ଲେଖାଯାଏ ।
ଯେପରି ୧୧ ଟଙ୍କା ୨୫ ପଇସାକୁ ଆମେ ଟ ୧୧.୨୫ ପ ଲେଖୁ ।

ଗୋଟିଏ ଅର୍ଥସ୍ୱର କର୍ମଚାରୀମାନେ ଗୋଟିଏ ମାସର ଦରମା ପାଇଥିବା ଟଙ୍କାର ପରିମାଣକୁ ତଳ ସାରଣୀରେ ଦିଆଯାଇଛି । ପ୍ରତ୍ୟେକଙ୍କୁ ଦରମା ଦେବା ପାଇଁ କେଉଁ ନୋଟ ଓ ମୁଦ୍ରାରୁ କେତୋଟି ଆବଶ୍ୟକ ପଡ଼ିଥିବ ଲେଖ ।

କର୍ମଚାରୀଙ୍କ ନାମ	ଦରମାର ପରିମାଣ	କେଉଁ ନୋଟ ବା ମୁଦ୍ରାରୁ କେତୋଟି ଦରକାର
ନିହାର	୯୬୫୦	
ମିହିର	୬୩୮୫	
ତୁଷାର	୫୨୮୩	
ମେହେବୁବା	୮୫୩୫	
ସଲିମ୍	୭୩୦୦	
ରାଜିନ୍ଦର ସିଂ	୬୦୦୦	

ତୁମେ ଲେଖୁଥିବା ଉତ୍ତର ଓ ତୁମ ସାଙ୍ଗର ଉତ୍ତର ସମାନ ହୋଇଛି କି ? ଉତ୍ତର ଅଲଗା ହେଲା କହିବ କି ?

ପ୍ରଥମେ ଥିବା ନୋଟର ମୂଲ୍ୟ ସହିତ ଦକ୍ଷିଣ ପାର୍ଶ୍ୱରେ ଯେଉଁ ନୋଟଗୁଡ଼ିକର ମୂଲ୍ୟ ସମାନ ତା' ସହିତ ଗାର ଟାଣି ଯୋଡ଼ ।



୧୦୦ଟ	୧୦୦ଟ	୧୦୦ଟ	୧୦୦ଟ	୧୦୦ଟ		
୧୦୦ଟ	୧୦୦ଟ	୧୦୦ଟ	୧୦୦ଟ	୫୦ଟ		
୧୦୦ଟ	୧୦୦ଟ	୧୦୦ଟ	୫୦ଟ	୫୦ଟ		
୧୦୦ଟ	୧୦୦ଟ	୫୦ଟ	୫୦ଟ	୫୦ଟ	୫୦ଟ	୫୦ଟ
୧୦୦ଟ	୫୦ଟ	୨୦ଟ	୧୦ଟ	୫ଟ	୨ଟ	୧ଟ

ବାମ ପାର୍ଶ୍ବରେ ଥିବା ନୋଟର ମୂଲ୍ୟ ସହ ଦକ୍ଷିଣ ପାର୍ଶ୍ବରେ ଥିବା ଯେଉଁ ନୋଟଗୁଡ଼ିକର ମୂଲ୍ୟ ସମାନ ତା' ସହିତ ଗାର ଟାଣି ଯୋଡ଼ ।



		୫୦୦ଟ	୫୦୦ଟ		
୫୦୦ଟ	୧୦୦ଟ	୧୦୦ଟ	୧୦୦ଟ	୫୦ଟ	୫୦ଟ
୫୦୦ଟ	୧୦୦ଟ	୧୦୦ଟ	୧୦୦ଟ	୧୦୦ଟ	୧୦୦ଟ
୫୦୦ଟ	୧୦୦ଟ	୫୦ଟ	୨୦ଟ	୧୦ଟ	୫ଟ
୫୦୦ଟ	୧୦୦ଟ	୧୦୦ଟ	୧୦୦ଟ	୫୦ଟ	୫୦ଟ

ଶୂନ୍ୟସ୍ଥାନ ପୂରଣ କର ।

୧୦୦ଟଙ୍କା =	_____	ଟି ୫୦ଟଙ୍କିଆ ନୋଟ	୧୦୦୦ଟଙ୍କା =	_____	ଟି ୫୦୦ଟଙ୍କିଆ ନୋଟ
=	_____	ଟି ୧୦ଟଙ୍କିଆ ନୋଟ	=	_____	ଟି ୧୦୦ଟଙ୍କିଆ ନୋଟ
=	_____	ଟି ୫ଟଙ୍କିଆ ନୋଟ	=	_____	ଟି ୫୦ଟଙ୍କିଆ ନୋଟ
=	_____	ଟି ୨ଟଙ୍କିଆ ନୋଟ	=	_____	ଟି ୨୦ଟଙ୍କିଆ ନୋଟ
୫୦୦ଟଙ୍କା =	_____	ଟି ୧୦୦ଟଙ୍କିଆ ନୋଟ	=	_____	ଟି ୧୦ଟଙ୍କିଆ ନୋଟ
=	_____	ଟି ୫୦ଟଙ୍କିଆ ନୋଟ	=	_____	ଟି ୫ଟଙ୍କିଆ ନୋଟ
=	_____	ଟି ୨୦ଟଙ୍କିଆ ନୋଟ			
=	_____	ଟି ୧୦ଟଙ୍କିଆ ନୋଟ			
=	_____	ଟି ୫ଟଙ୍କିଆ ନୋଟ			

ବିଭିନ୍ନ ଫଳର ଦାମ ପଢ଼ି ପ୍ରଶ୍ନଗୁଡ଼ିକର ଉତ୍ତର ଲେଖ ।

କଦଳୀ କାନ୍ଦି

ସେଓ

କମଳା

ଆତ ଝୁଡ଼ି

ପିଞ୍ଜୁଳି ଝୁଡ଼ି



୪୫୦ ଟଙ୍କା


୩୭୫ଟଙ୍କା

୩୨୦ଟଙ୍କା

୨୮୦ଟଙ୍କା

୧୪୫ଟଙ୍କା

- (କ) ସେଓ ଝୁଡ଼ି ଓ କମଳା ଝୁଡ଼ିର ଦାମ ମିଶି କେତେ ?
 (ଖ) କଦଳୀ କାନ୍ଦି ଓ ଆତ ଝୁଡ଼ିର ଦାମ ମିଶି କେତେ ?
 (ଗ) ସେଓ ଝୁଡ଼ି ଓ ପିଞ୍ଜୁଳି ଝୁଡ଼ିର ଦାମ ମିଶି କେତେ ?
 (ଘ) କମଳା ଝୁଡ଼ି ଓ କଦଳୀ କାନ୍ଦିର ଦାମ ମିଶି କେତେ ?
 (ଙ) ସେଓ, କମଳା ଓ ପିଞ୍ଜୁଳି ଝୁଡ଼ିର ଦାମ ମିଶି କେତେ ?

 ତଳ ପରିବାଗୁଡ଼ିକର ଦାମ ପଢ଼ି ପ୍ରଶ୍ନଗୁଡ଼ିକର ଉତ୍ତର ଲେଖ ।

ଫୁଲକୋବି



ଟମାଃ.୩୫ପ

ବନ୍ଧାକୋବି



ଟ୨୦.୦୦

କଞ୍ଚା କଦଳୀ



ଟ.୪୦.୦୦

ଅମୃତଭଣ୍ଡା



ଟ୧୫.୫୦ପ.

- (କ) ଫୁଲକୋବିର ଦାମ ବନ୍ଧାକୋବିର ଦାମ ଠାରୁ କେତେ ଅଧିକ ?
 (ଖ) ଅମୃତଭଣ୍ଡା ଦାମ ଫୁଲକୋବିର ଦାମ ଠାରୁ କେତେ କମ ?
 (ଗ) କଦଳୀ ଫେଣାର ଦାମ ବନ୍ଧାକୋବିର ଦାମ ଠାରୁ କେତେ ଅଧିକ ?

- ଆସ, ଟଙ୍କାକୁ ପଇସା ଓ ପଇସାକୁ ଟଙ୍କାରେ ପରିଣତ କରିବା ।

ଆମେ ଜାଣିଛେ ୧ ଟଙ୍କା = ୧୦୦ ପଇସା

୨ ଟଙ୍କା = ୨୦୦ ପଇସା

୫ ଟଙ୍କା = _____ ପଇସା

୭ ଟଙ୍କା = _____ ପଇସା

୧୧ ଟଙ୍କା = _____ ପଇସା

ଆମେ ଜାଣିଲେ

ଟଙ୍କାକୁ ପଇସାରେ ପରିଣତ କରିବାକୁ ହେଲେ ଆମେ ଟଙ୍କା ପରିମାଣରେ ୧୦୦ ଗୁଣନ କରିବା ବା ଟଙ୍କାର ପରିମାଣର ଡାହାଣପଟେ ଦୁଇଟି ଶୂନ୍ୟ ଲେଖିବା ।

ଉଦାହରଣ-୧ :



$$\begin{aligned} ୧ ଟଙ୍କା ୫୦ ପଇସା &= ୧୦୦ ପଇସା + ୫୦ ପଇସା \\ &= ୧୫୦ ପଇସା \end{aligned}$$

ଉଦାହରଣ-୨ ୪ଟଙ୍କା ୨୫ପଇସାକୁ ପଇସାରେ ପରିଣତ କର ।

ସମାଧାନ: ୧ଟଙ୍କା = ୧୦୦ପଇସା

୪ଟଙ୍କା = ୪୦୦ ପଇସା

ଟ.୪.୨୫ପ = ୪୦୦ପଇସା + ୨୫ପଇସା

= ୪୨୫ ପଇସା



ଶୂନ୍ୟସ୍ଥାନ ପୂରଣ କର

(କ) ଟ.୨.୬୫ପ = _____ ପଇସା + _____ ପଇସା = _____ ପଇସା

(ଖ) ଟ.୮.୬୦ପ = _____ ପଇସା + _____ ପଇସା = _____ ପଇସା

(ଗ) ଟ.୧୨.୮୦ପ = _____ ପଇସା + _____ ପଇସା = _____ ପଇସା

• ଏବେ ପଇସାରେ ଦିଆଯାଇଥିବା ପରିମାଣକୁ କିପରି ଟଙ୍କାରେ ପରିଣତ କରାଯିବ ଜାଣିବା ।

ଉଦାହରଣ ୩ : ୪୨୫ ପଇସାକୁ ଟଙ୍କାରେ ପରିଣତ କର ।

ସମାଧାନ : ୪୨୫ ପଇସା = ୪୦୦ ପଇସା + ୨୫ ପଇସା

= ୪ଟଙ୍କା ୨୫ ପଇସା ବା ଟ.୪.୨୫

ଉଦାହରଣ ୪ : ୧୦୫୦ପଇସାକୁ ଟଙ୍କାରେ ପରିଣତ କର ।

ସମାଧାନ: ୧୦୫୦ ପଇସା = ୧୦୦୦ପଇସା + ୫୦ପଇସା

= ୧୦ଟଙ୍କା + ୫୦ ପଇସା

= ୧୦ଟଙ୍କା ୫୦ ପଇସା = ଟ.୧୦.୫୦

ଉତ୍ତର ଲେଖ

(କ) ୧୦୦୦ ପଇସା = _____ ଟଙ୍କା

(ଖ) ୫୭୦ ପଇସା = _____ ପଇସା + _____ ପଇସା

= _____ ଟଙ୍କା + _____ ପଇସା

= ଟ. . ପଇସା

(ଗ) ୯୦୫ ପଇସା = _____ ପଇସା + _____ ପଇସା

= _____ ଟଙ୍କା + _____ ପଇସା

= ଟ. . ପଇସା

ପଞ୍ଜସାରେ ଦିଆଯାଇଥିବା ପରିମାଣକୁ କିପରି ଟଙ୍କାରେ ପରିଣତ କରାଯାଇଛି ଲେଖ ।

ଆମେ ଜାଣିଲେ,

ପଞ୍ଜସାକୁ ଟଙ୍କାରେ ପରିଣତ କରିବାକୁ ହେଲେ ସଂଖ୍ୟାର ଡାହାଣପଟୁ ଦୁଇଟି ଅଙ୍କ ଛାଡ଼ି ବିନ୍ଦୁ (.) ଦିଆଯିବ ।

ଟଙ୍କା ପଞ୍ଜସାର ଯୋଗ:

ବାପି ଦୋକାନରୁ ୨୮ ଟଙ୍କା ୪୦ ପଞ୍ଜସା ମୂଲ୍ୟର ଆଳୁ ଓ ୩୨ ଟଙ୍କା ୫୦ ପଞ୍ଜସା ମୂଲ୍ୟର ପିଆଜ କିଣିଲା । ସେ ମୋଟ୍ କେତେ ଟଙ୍କାର ଜିନିଷ କିଣିଲା ?

ଏଠାରେ ଆଳୁ ଓ ପିଆଜର ମୋଟ ମୂଲ୍ୟ ଜାଣିବା ପାଇଁ ଆମକୁ ୨୮ ଟଙ୍କା ୪୦ ପଞ୍ଜସାରେ ୩୨ ଟଙ୍କା ୫୦ ପଞ୍ଜସାକୁ ଯୋଗ କରିବାକୁ ପଡ଼ିବ । ଏହାକୁ କିପରି ଯୋଗ କରାଯାଇଛି ଆସ ଦେଖିବା ।

ପ୍ରଥମ ପ୍ରଣାଳୀ-


ଆଳୁର ମୂଲ୍ୟ = ୨୮ ଟଙ୍କା ୪୦ ପଞ୍ଜସା
ପିଆଜର ମୂଲ୍ୟ = ୩୨ ଟଙ୍କା ୫୦ ପଞ୍ଜସା
୨୮ ଟଙ୍କା ୪୦ ପଞ୍ଜସା = ୨୮୪୦ ପଞ୍ଜସା
୩୨ ଟଙ୍କା ୫୦ ପଞ୍ଜସା = ୩୨୫୦ ପଞ୍ଜସା
ମୋଟ ମୂଲ୍ୟ = ୨୮୪୦ ପଞ୍ଜସା + ୩୨୫୦ ପଞ୍ଜସା
= ୬୦୯୦ ପଞ୍ଜସା
= ଟ ୬୦.୯୦

ଦ୍ୱିତୀୟ ପ୍ରଣାଳୀ-

ଆଳୁର ମୂଲ୍ୟ ଟ ୨୮.୪୦
ପିଆଜର ମୂଲ୍ୟ ଟ ୩୨.୫୦
ମୋଟ୍ ମୂଲ୍ୟ ଟ ୬୦.୯୦

ଉଭୟ ପ୍ରଣାଳୀରେ ସମାନ ଉତ୍ତର ମିଳିଲା, କିନ୍ତୁ ଉଭୟ ପ୍ରଣାଳୀ ମଧ୍ୟରେ କ'ଣ ଭିନ୍ନତା ଅଛି ଲେଖ ।

ଲକ୍ଷ୍ୟ କର, ପ୍ରଥମ ପ୍ରଣାଳୀରେ ଉଭୟ ମୂଲ୍ୟକୁ ପଞ୍ଜସାରେ ପରିଣତ କରାଯାଇ ଯୋଗ କରାଯାଇଛି ଓ ମିଳିଥିବା ଯୋଗଫଳକୁ ପୁଣି ଟଙ୍କାରେ ପରିଣତ କରାଯାଇଛି । କିନ୍ତୁ, ଦ୍ୱିତୀୟ ପ୍ରଣାଳୀରେ ଉଭୟ ପରିମାଣକୁ ସ୍ତମ୍ଭରେ ତଳକୁ ତଳ ଲେଖାଯାଇ ପଞ୍ଜସାକୁ ପଞ୍ଜସା ସହ ଓ ଟଙ୍କାକୁ ଟଙ୍କା ସହ ଯୋଗ କରାଯାଇ ଉତ୍ତର ନିର୍ଣ୍ଣୟ କରାଯାଇଛି । ଦୁଇଟି ଯାକ ପ୍ରଣାଳୀ ମଧ୍ୟରୁ ତୁମକୁ କେଉଁଟି ଭଲ ଲାଗୁଛି ଓ କାହିଁକି ?

 ନିଜେ କର-

ପାତିମା ୪୨ଟଙ୍କା ୬୦ ପଇସା ମୂଲ୍ୟର ଗୋଟିଏ ଜ୍ୟାମିତି ବାକ୍ସ ଓ ୪୮ ଟଙ୍କା ୩୦ ପଇସା ମୂଲ୍ୟର ଗୋଟିଏ ରଂଗତୁଳୀ କିଣିଲା । ଦୁଇଟିଯାକ ଜିନିଷ କିଣିବାରେ ସେ ମୋଟ କେତେ ଖର୍ଚ୍ଚ କଲା ?

ଟଙ୍କା ପଇସାର ବିୟୋଗ:

ଉଦାହରଣ : ଟ ୯୫.୫୦ପ. - ଟ ୭୦.୮୫ପ. = କେତେ ?

ସମାଧାନ

ପ୍ରଥମ ପ୍ରଣାଳୀ

$$\begin{array}{r} \text{ଟ ୯୫.୫୦ପଇସା} \rightarrow \text{୯୫.୫୦ପଇସା} \\ - \text{ଟ ୭୦.୮୫ପଇସା} \rightarrow \text{୭୦.୮୫ପଇସା} \\ \hline \text{୨୪.୬୫ପଇସା} \\ \text{୨୪.୬୫ପଇସା} = \text{ଟ ୨୪.୬୫} \end{array}$$

ଦ୍ୱିତୀୟ ପ୍ରଣାଳୀ

ଟଙ୍କା	ପଇସା
୯୫	୫୦
- ୭୦	୮୫
୨୫	୬୫

ଦୁଇଟିଯାକ ପ୍ରଣାଳୀରେ କରାଯାଇଥିବା ବିୟୋଗକୁ ଲକ୍ଷ୍ୟ କର । ଦୁଇଟି ପ୍ରଣାଳୀ ମଧ୍ୟରେ କ'ଣ ଭିନ୍ନତା ଅଛି କହ ।

ରେଟ୍, ରେଟ୍ ବା ଟିଆ ପ୍ରସ୍ତୁତି:

ତୁମ ଗାଁରେ କିମ୍ବା ଗାଁ ପାଖରେ ଥିବା ଡାକଘରକୁ ଯାଇ ପୋଷ୍ଟକାର୍ଡ୍, ଅନ୍ତର୍ଦ୍ଦେଶୀୟ ପତ୍ର ଓ ଲଫାପାର ଦାମ କେତେ ବୁଝି ଲେଖ ।

ଗୋଟିଏ ପୋଷ୍ଟକାର୍ଡ୍‌ର ଦାମ୍ କେତେ ? _____

ଗୋଟିଏ ଅନ୍ତର୍ଦ୍ଦେଶୀୟ ପତ୍ରର ଦାମ୍ କେତେ ? _____

ଗୋଟିଏ ଲଫାପାର ଦାମ୍ କେତେ ? _____

ଜିନିଷର ନାମ	ଦର
ପୋଷ୍ଟକାର୍ଡ୍	ଟ ୦.୫୦
ଅନ୍ତର୍ଦ୍ଦେଶୀୟ ପତ୍ର	ଟ ୨.୫୦
ଲଫାପା	ଟ ୫.୦୦

ଲକ୍ଷ୍ୟକର, ଗୋଟିଏ ପୋଷ୍ଟକାର୍ଡ୍‌ର ମୂଲ୍ୟ ହେଉଛି ୫୦ ପଇସା । ଏହାକୁ ପୋଷ୍ଟକାର୍ଡ୍‌ର **ଦର** ବା **ରେଟ୍** କୁହାଯାଏ । କିନ୍ତୁ ୪ଟି ପୋଷ୍ଟକାର୍ଡ୍ କିଣିଲେ ୨ ଟଙ୍କା ଦେବାକୁ ହେବ । ଏଠାରେ ୨ ଟଙ୍କା ହେଉଛି **ଦାମ୍** । ସେହିପରି ଅନ୍ତର୍ଦ୍ଦେଶୀୟ ପତ୍ରର ଦର ହେଉଛି ଟ ୨.୫୦ । ଗୋଟିଏ ଅନ୍ତର୍ଦ୍ଦେଶୀୟ ପତ୍ର କିଣିଲେ ଟ ୨.୫୦ ଦେବାକୁ ପଡ଼ିବ । ଦୁଇଟି ଅନ୍ତର୍ଦ୍ଦେଶୀୟ ପତ୍ର କିଣିବାକୁ ଟ ୫.୦୦ ଦରକାର । ଏହା ହେଉଛି ଦାମ୍ ।

ମିତା ତୁମ ପରି ୪ର୍ଥ ଶ୍ରେଣୀ ପଢୁଥିବା ଝିଅଟିଏ । ଥରେ ବାପାଙ୍କ ସାଙ୍ଗରେ ଘର ପାଇଁ ସଉଦା ଆଣିବାକୁ ଦୋକାନକୁ ଗଲା । କ’ଣ କ’ଣ ଜିନିଷ ଅଣାହେବ ତା’ର ଏକ ତାଲିକା ମା’ ପ୍ରସ୍ତୁତ କରିଥିଲେ । ଦୋକାନୀ ତାଲିକା ଅନୁଯାୟୀ ଜିନିଷ ଦେଲେ ଏବଂ ମିତାକୁ ଖଣ୍ଡେ କାଗଜ ବଢ଼ାଇ ଦେଲେ । କାଗଜରେ କ’ଣ ଲେଖାଥିଲା ଆସ ଦେଖିବା ।

ଶ୍ରୀକାନ୍ତ ଭେରାଇଟି ଷ୍ଟୋର

ଚିଠା ନମ୍ବର- ୬୫୪

ତାରିଖ- ୨୦/୧/୨୦୧୫

କ୍ଲେଡାଙ୍କ ନାମ: ମିତା ମିଶ୍ର

କ୍ର. ନ.	ଜିନିଷର ନାମ	ପରିମାଣ	ରେଟ୍ ବା ଦର	ଦାମ୍
୧.	ହରଡ଼ ଡାଲି	୧ କି.ଗ୍ରା	ଟ ୭୦.୦୦	ଟ ୭୦.୦୦
୨.	ସୋରିଷ ତେଲ	୧ ଲିଟର	ଟ ୬୫.୦୦/ ଲିଟର	ଟ ୬୫.୦୦
୩.	ପିଆଜ	୧ କି.ଗ୍ରା	ଟ ୧୨.୦୦/ କି.ଗ୍ରା	ଟ ୧୨.୦୦
୪.	ଆଳୁ	୧ କି.ଗ୍ରା	ଟ ୧୬.୦୦/ କି.ଗ୍ରା	ଟ ୧୬.୦୦
୫.	ଦିଆସିଲି	୧ ଟା	ଟ ୧.୦୦/ ଗୋଟିକୁ	ଟ ୧.୦୦
(ଏକ ଶହ ଚଉଷଠି ଟଙ୍କା ମାତ୍ର)			ମୋଟ୍	ଟ ୧୬୪.୦୦

ବିକ୍ରେତାଙ୍କ ଦସ୍ତଖତ

ଉପରେ ଦିଆଯାଇଥିବା ଚିଠା ପଢ଼ି ତଳ ପ୍ରଶ୍ନଗୁଡ଼ିକର ଉତ୍ତର ଲେଖ ।

- (କ) ସେ କେଉଁ ଦୋକାନରୁ ସଉଦା କିଣିଲା ? _____
- (ଖ) ମିତା କେଉଁ କେଉଁ ଜିନିଷ କିଣିଲା ? _____
- (ଗ) ସଉଦା ବାବଦରେ ତାକୁ କେତେ ଟଙ୍କା ଦେବାକୁ ପଡ଼ିଲା ? _____
- (ଘ) ଦୋକାନୀ ପିଆଜ କେତେ ଦରରେ ବିକିଲେ ? _____
- (ଙ) ସୋରିଷ ତେଲର ରେଟ୍ କ’ଣ ? _____

ଏହିପରି ଦର ଓ ଦାମ୍ ଲେଖାଥିବା କାଗଜକୁ **ଚିଠା** କହନ୍ତି ।

ଚିଠାରୁ କେଉଁ କେଉଁ ସୂଚନା ମିଳେ ଲେଖ ।

ନିତିଦିନିଆ ଜୀବନରେ ଆମେ ଟଙ୍କା ପଇସା ସମ୍ବନ୍ଧୀୟ ବିଭିନ୍ନ ହିସାବ କିତାବ କରୁଛେ । ଆସ, ତଳ ପ୍ରଶ୍ନଟିକୁ ସମାଧାନ କରିବା ।

ସମାଧାନ କର

ଅମିତ୍ ଜନ୍ମଦିନ ପାଇଁ ମା' କ'ଣ ସହିତ ଯାଇ ୨ ୨ ୦ ଟଙ୍କା ଦେଇ ଗୋଟିଏ ପ୍ୟାଣ୍ଡ ଓ ୧ ୨ ୫ ଟଙ୍କା ଦେଇ ଗୋଟିଏ ସାର୍ଟ କିଣି ଦୋକାନୀକୁ ୫୦୦ ଟଙ୍କିଆ ନୋଟ୍‌ଟିଏ ଦେଲା । ଦୋକାନୀ କେତେ ଟଙ୍କା ଫେରାଇବ ?

ସମାଧାନ:

$$\text{ଗୋଟିଏ ପ୍ୟାଣ୍ଡର ଦାମ୍} = \text{ଟ } \underline{\hspace{2cm}}$$

$$\text{ଗୋଟିଏ ସାର୍ଟର ଦାମ୍} = \text{ଟ } \underline{\hspace{2cm}}$$

$$\text{ମୋଟ୍} = \text{ଟ } \text{-----}$$

$$\text{ଦୋକାନୀକୁ ଦେଲା} = \text{ଟ } \underline{\hspace{2cm}}$$

$$\text{ପ୍ୟାଣ୍ଡ ଓ ସାର୍ଟର ଦାମ୍ ମିଶି} = \text{ଟ } \underline{\hspace{2cm}}$$

$$\text{ଦୋକାନୀ ଫେରାଇଲା} = \text{ଟ } \text{-----}$$

ଅଭ୍ୟାସ କାର୍ଯ୍ୟ

୧. ଖାଲିସ୍ଥାନ ପୂରଣ କର ।

$$(କ) ୪ ଟଙ୍କା = \underline{\hspace{2cm}} \text{ ପଇସା}$$

$$(ଖ) ୯ ଟଙ୍କା = \underline{\hspace{2cm}} \text{ ପଇସା}$$

$$(ଗ) ୪୨.୩୫ ପ. = \underline{\hspace{2cm}} \text{ ପଇସା}$$

$$(ଘ) ୪୭.୦୮ ପ. = \underline{\hspace{2cm}} \text{ ପଇସା}$$

$$(ଙ) ୪୧୫.୨୯ ପ. = \underline{\hspace{2cm}} \text{ ପଇସା}$$

$$(ଚ) ୪୪୯.୭୦ ପ. = \underline{\hspace{2cm}} \text{ ପଇସା}$$

୨. ଟଙ୍କାରେ ପ୍ରକାଶ କର ।

$$(କ) ୬୦୦ \text{ ପଇସା} = \underline{\hspace{2cm}}$$

$$(ଖ) ୯୯୦ \text{ ପଇସା} = \underline{\hspace{2cm}}$$

$$(ଗ) ୮୮୮ \text{ ପଇସା} = \underline{\hspace{2cm}}$$

$$(ଘ) ୧୬୦୮ \text{ ପଇସା} = \underline{\hspace{2cm}}$$

$$(ଙ) ୩୦୭୦ \text{ ପଇସା} = \underline{\hspace{2cm}}$$

$$(ଚ) ୫୦୦୫ \text{ ପଇସା} = \underline{\hspace{2cm}}$$

୩. ଦିଆଯାଇଥିବା ଦୁଇଟି ପରିମାଣକୁ ପଇସାରେ ପରିଣତ କରି ଯୋଗଫଳ ନିର୍ଣ୍ଣୟ କର ।

(କ) ଟ ୧୯.୭୫ ଓ ଟ ୫୦.୨୫

(ଖ) ଟ ୨୭.୩୦ ଓ ଟ ୩୭.୮୮

(ଗ) ଟ ୯.୯୯ ଓ ଟ ୮୮.୮୭

(ଘ) ଟ ୪୨.୦୯ ଓ ଟ ୫୭.୯୫

୪. ଯୋଗକର ।

(କ)	ଟଙ୍କା	ପଇସା	(ଖ)	ଟଙ୍କା	ପଇସା	(ଗ)	ଟଙ୍କା	ପଇସା
	୫୫	୮୦		୬୫	୭୦		୪୦	୫୦
+	୨୯	୬୦	+	୩୩	୭୫	+	୫୦	୬୦
<hr/>			<hr/>			<hr/>		

୫. ପଇସାରେ ପରିଣତ କରି ବିୟୋଗ କର ।

(କ) ଟ ୨୧.୨୦ପ. ରୁ ଟ ୧୫.୭୫ପ.

(ଖ) ଟ ୩୫.୫୦ପ. ରୁ ଟ ୨୭.୮୫ପ.

(ଗ) ଟ ୯୯.୮୫ପ. ରୁ ଟ ୨୯.୯୦ପ.

(ଘ) ଟ ୧୦୮.୪୫ପ. ରୁ ଟ ୭୮.୬୦ପ.

୬. ବିୟୋଗଫଳ ନିର୍ଣ୍ଣୟ କର ।

(କ)	ଟଙ୍କା	ପଇସା	(ଖ)	ଟଙ୍କା	ପଇସା	(ଗ)	ଟଙ୍କା	ପଇସା	।
	୪୨	୩୦		୫୭	୪୦		୨୧୨	୨୫	
-	୨୯	୭୦	-	୩୮	୮୦	-	୯୯	୯୦	
<hr/>			<hr/>			<hr/>			

୭. ତଳେ କେତେକ ଜିନିଷର ଦର ଦିଆଯାଇଛି । ଜନ୍ ପ୍ରତ୍ୟେକରୁ ଦୁଇଟି ଲେଖାଏଁ କିଣିଲା । ତୁମେ ଏଥିପାଇଁ

ଦିଆଯାଇଥିବା ଅସଂପୂର୍ଣ୍ଣ ଟିକାକୁ ସଂପୂର୍ଣ୍ଣ କର ଓ ଦୋକାନୀକୁ କେତେ ଟଙ୍କା ଦେବ କୁହ ?

ଗୋଟିଏ ଖାତାର ମୂଲ୍ୟ ୧୦ଟଙ୍କା,

ଗୋଟିଏ କଲମର ମୂଲ୍ୟ ୫ଟଙ୍କା,

ଗୋଟିଏ ପେନ୍‌ସିଲର ମୂଲ୍ୟ ୨ଟଙ୍କା,

ଗୋଟିଏ ରବରର ମୂଲ୍ୟ ୧ଟଙ୍କା,

ଗୋଟିଏ ଜ୍ୟାମିତି ବାକ୍ସର ମୂଲ୍ୟ ୪୦ଟଙ୍କା ।

ଟିଠା ନମ୍ବର - ୭୨			ତାରିଖ - ୧୧.୦୮.୦୯	
କ୍ରେତାଙ୍କ ନାମ - ଜନ୍				
କ୍ରମିକ ନମ୍ବର	ଜିନିଷର ନାମ	ପରିମାଣ	ଦର	ଦାମ୍

(ଖ)ରିଜି ଦୋକାନରୁ ପ୍ରତ୍ୟେକ ଜିନିଷ ଗୋଟିଏ ଲେଖାଏଁ କିଣି ଦୋକାନୀକୁ ୧୦୦ ଟଙ୍କା ନୋଟ୍ ଖଣ୍ଡିଏ ଦେଲା । ଦୋକାନୀ କେତେ ଟଙ୍କା ଫେରାଇ ଦେବ ?

ରିଜି ଦୋକାନୀକୁ ଦେଲା = ଟ.

ଜିନିଷର ମୋଟ ଦାମ୍ = ଟ.

ଦୋକାନୀ ଫେରାଇ ଦେଲା = ଟ.

୮. ତଳେ କେତେକ ଜିନିଷର ଦର ଦିଆଯାଇଛି । ଭିକି ପ୍ରତ୍ୟେକରୁ ଗୋଟିଏ ଲେଖାଏଁ କିଣି ଦୋକାନୀକୁ ୧୦୦ ଟଙ୍କା ଦେଲେ । ସେ କେତେ ଟଙ୍କା ଫେରି ପାଇବେ ? ଏହାର ଏକ ଟିଠା ପ୍ରସ୍ତୁତ କର ।

ସାବୁନ - ଟ ୧୫.୭୫ପ.

ନଡ଼ିଆ ତେଲ - ଟ ୩୨.୫୦ପ.

ମହମବତୀ - ଟ ୨.୫୦ପ.

ମଶାଧୁପ - ଟ ୧୮.୦୦

କଲଗେଟ୍ ପେଷ୍ଟ - ଟ ୨୭.୦୦

୯.(କ) ସୋରେନ୍ ପୋଷ୍ଟାଫିସ୍‌ରୁ ଦୁଇଟି ଲେଖାଏଁ ପୋଷ୍ଟକାର୍ଡ୍, ଅନ୍ତର୍ଦ୍ଦେଶୀୟ ପତ୍ର ୩ ଓ ଲଫାପା କିଣି ୫୦ ଟଙ୍କା ନୋଟ୍‌ଟିଏ ଦେଲେ । ପୋଷ୍ଟମାଷ୍ଟର ତାଙ୍କୁ କେତେ ଟଙ୍କା ଫେରାଇବେ ? ଏହାର ଏକ ଟିଠା ପ୍ରସ୍ତୁତ କର ।

(ଖ) ସେ ଯଦି ୧୦୦ଟଙ୍କା ଦେଇଥା'ନ୍ତେ, ତେବେ ପୋଷ୍ଟମାଷ୍ଟର ତାଙ୍କୁ କେତେ ଟଙ୍କା ଫେରାଇଥା'ନ୍ତେ ?

୧୦. ତଳେ କେତେକ ଜିନିଷର ଦର ଦିଆଯାଇଛି । ତା'ର ଅର୍ଥ କ'ଣ ପାଖ ଖାଲି ଘରେ ଲେଖ ।

ଜିନିଷ	ଦର	ଅର୍ଥ
ଅଟା	ଟ. ୧୬ / କି.ଗ୍ରା.	୧ କି.ଗ୍ରା. ଅଟାର ମୂଲ୍ୟ ୧୬ ଟଙ୍କା
ରୁଉଳ	ଟ. ୧୨ / କି.ଗ୍ରା.	
ରିଫାଇନ୍ ଡେଲ	ଟ. ୬୮ / ଲିଟର	
କଦଳୀ	ଟ. ୨୫ / ଡଜନ	
ନଡ଼ିଆ	ଟ. ୫.୫୦ / ଗୋଟି	
ମହମବତୀ	ଟ. ୨୦ / ପ୍ୟାକେଟ୍	
ପେଷ୍ଟ	ଟ. ୨୮ / ୧୦୦ ଗ୍ରାମ୍	

୧୧. ଏସମା ଜଳଖିଆ ଦୋକାନକୁ ଗଲା । ଦୋକାନରେ ରେଟ୍ ତାଲିକା ଟଙ୍ଗାଯାଇଥିଲା ।

ରେଟ୍ ତାଲିକା

ଜିନିଷ	ଦର
ବରା	ଟ. ୧.୫୦ / ଗୋଟି
ଆଳୁଚଫ	ଟ. ୧.୦୦ / ଗୋଟି
ସିଙ୍ଗଡ଼ା	ଟ. ୨.୦୦ / ଗୋଟି
ରସଗୋଲା	ଟ. ୨.୫୦ / ଗୋଟି
ତରକାରୀ	ଟ. ୩.୫୦ / ପ୍ଲେଟ୍

ଏସମା ୪ଟି ବରା, ୨ଟି ଆଳୁଚଫ, ୬ଟି ସିଙ୍ଗଡ଼ା, ୪ଟି ରସଗୋଲା ଓ ୨ ପ୍ଲେଟ୍ ତରକାରୀ କିଣି ୫୦ ଟଙ୍କା ଦେଲା । ଏହାର ଏକ ଟିଠା ପ୍ରସ୍ତୁତ କର ।

୧୨. ତଳେ ଏକ ପ୍ରଶ୍ନର ସମାଧାନ ଦିଆଯାଇଛି । ଯେଉଁ ପ୍ରଶ୍ନ ପାଇଁ ଏହି ସମାଧାନ ଦିଆଯାଇଛି ସେହି ପ୍ରଶ୍ନଟିକୁ ତୁମ ଖାତାରେ ଲେଖ ।

ଖଣ୍ଡିଏ ଭୂଇଁ ଖାତାର ଦାମ୍ = ଟ ୮.୫୦ପ.

ଗୋଟିଏ ପେନ୍‌ସିଲ୍‌ର ଦାମ୍ = ଟ ୨.୬୫ପ.

ମୋଟ୍ = ଟ ୧୧.୨୫ପ.

ଦୋକାନୀକୁ ଲିଲି ଦେଲା = ଟ. ୨୦.୦୦ପ.

ଲିଲି କିଣିଲା = ଟ. ୧୧.୨୫ପ.

ଦୋକାନୀ ଫେରାଇଲା = ଟ. ୮.୭୫ପ.

୧୨. ମିକିଲି ଓ ଟିକିଲି ଦୁଇ ଭଉଣୀ, ବାପାଙ୍କ ଠାରୁ ଟଙ୍କା ଆଣି ମଝିରେ ମଝିରେ ମାଟି କୁମ୍ଭିରେ ଗଳାନ୍ତି । ଦିନେ କୁମ୍ଭି ଭାଙ୍ଗି ଟଙ୍କା ଗଣିଲେ । ମିକିଲି ୮୭ ଟଙ୍କା ଓ ଟିକିଲି ୧୨୭ ଟଙ୍କା ଗଣିଲେ । ଏବେ କହ ଓ ଲେଖ ।



(କ) କୁମ୍ଭିରେ କେତେ ଟଙ୍କା ଥିଲା ?

(ଖ) ମିକିଲିର ଟଙ୍କା ଟିକିଲି ଟଙ୍କା ଠାରୁ କେତେ କମ୍ ?

୧୩. ଗୋଟିଏ ଟର୍ଜର ଦାମ୍ ୧୩୦ ଟଙ୍କା । ଗୋଟିଏ ଛତାର ଦାମ୍ ତା' ଅପେକ୍ଷା ୧୭ ଟଙ୍କା କମ୍ ହେଲେ,

(କ) ଛତାର ଦାମ୍ କେତେ ?

(ଖ) ଉଭୟର ଦାମ୍ ମିଶି କେତେ ?

୧୪. ଗୋଟିଏ ପେନ୍‌ସିଲ୍ ବାଙ୍କୁର ଦାମ୍ ଟ ୨୫.୫୦ । ଜ୍ୟାମିତି ବାଙ୍କୁର ଦାମ୍ ତା' ଅପେକ୍ଷା ଟ ୧୯.୮୦ ଅଧିକ ।

(କ) ଜ୍ୟାମିତି ବାଙ୍କୁର ଦାମ୍ କେତେ ?

(ଖ) ଦୁଇଟିର ଦାମ୍ ମିଶି କେତେ ?

୧୫. ଲୀନା ତା' ବଡ଼ଭାଇ ପାଖକୁ ଡାକରେ ରାକ୍ଷୀ ପଠାଇବା ପାଇଁ ଡାକଘରକୁ ଗଲା । ପୋଷ୍ଟମାଷ୍ଟର କହିଲେ ଏଥିପାଇଁ ୨୫ ଟଙ୍କାର ଡାକଟିକଟ ଦରକାର । କିନ୍ତୁ ଡାକଘରରେ ୧ ଟଙ୍କିଆ, ୨ ଟଙ୍କିଆ, ୫ ଟଙ୍କିଆ ଓ ୧୦ ଟଙ୍କିଆ ଡାକଟିକଟ ମିଳୁଥିଲା । ସେ କେଉଁଥିରୁ କେତୋଟି ଲେଖାଏଁ ଟିକଟ କିଣି ୨୫ ଟଙ୍କାର ଡାକଟିକଟ ଲାପାପାରେ ଲଗାଇବ ?

(ଏହି ପ୍ରଶ୍ନର ଭିନ୍ନ ଭିନ୍ନ ଉତ୍ତର ସମ୍ଭବ, ତୁମେ ଯେ କୌଣସି ଚାରି ପ୍ରକାର ଉପାୟରେ ୨୫ ଟଙ୍କାର ଡାକ ଟିକଟ କିଣିବାର ଉତ୍ତର ଲେଖ)

--	--	--	--